अल्लाह तआला 


अर्श पर या हर जगह 


बिस्मिल्लाहिर्रहमानिर्रहीम 

शुरू अल्लाह के नाम से जो बड़ा मेहरबान निहायत रहम वाला है। 
सब तारीफे अल्लाह तआला के लिये हैं जो सारे जहानों का पालनहार है। हम 
उसी की तारीफ करते हैं और उसी से मदद और माफी चाहते हैं। अल्लाह की 
लातादाद सलामती, रहमतें और बरकतें नाजिल हों मुहम्मद सलल्‍ल. पर, आप 
की आल व औलाद और असहाब रजि. पर। व बअद! 

अल्लाह तआला कहां है? इस सवाल का सही जवाब तो यह है कि अल्लाह अर्श 
पर है। लेकिन अक्सर लोग यह समझते और मानते हैं कि अल्लाह तआला हर 
जगह है | हालांकि उनकी यह समझ और अकीदा कुरआन व सही अहादीस के 
खिलाफ है। यह पर्चा इसी बात को बताने-समझाने की एक कोशिश है ताकि 

आम मुसलमानों का अकीदा सही हो जाए | अल्लाह से दुआ है कि इस काम में 
वह हमारी मदद फ्रमाए | (आमीन) 

कुरआन में अल्लाह के अर्श पर होने का चुबूत 

“बेशक! तुम्हारा रब अल्लाह है। जिसने आसमान व जमीन को 6 दिनों में पैदा 
किया | फिर अर्श पर कायम हुआ ।'(आराफू-आयत-5 4) जूमीन व आसमानों 
को पैदा करने के बाद “अल्लाह अर्श पर कायम हुआ |” यही बात अल्लाह ने 
सूरह युनुस आयत-3 , सूरह राअद आयत-2 , सूरह ताहा आयत-5 , सूरह 
फुर्कान आयत-5 9 , सूरह सज्दा-आयत-4 और सूरह हदीद आयत-4 में भी 
बयान फ्रमाई। 

अहादीसे स्सूल सल्ल्‍ठ-से अल्लाह के अर्श पर होने का सुबुत 

. “वह तझ््ती जिसमें लिखा हुआ है कि मेरी रहमत मेरे गुस्से पर गालिब है। 
वह अर्श पर अल्लाह के पास रखी हुई है।” (बुखारी-मुस्लिम) 

2. उम्मुल मोमिनीन जैनब रजि. फ्रमाती हैं। “मेरी शादी (अल्लाह के रसूल 
सल्ल. से) अल्लाह ने सातों आसमानों के ऊपर से की है।” (बुखारी-7420) 
3. आप सल्‍्ल. ने फ्रमाया (क्यामत के दिन) “मैं अपने रब के पास जाऊंगा 
और वह अपने अर्श पर होगा | (बुखारी-744 0) 

4. “जुमे का दिन वह बा बरक॒त दिन है जिसमें तेरा रब जो बुलन्दियों और 
बरकतों वाला है, अपने अर्श पर बैठा ।” (मुसनद शाफई) 

5. “तुम जानते हो कि अल्लाह कौन है? अल्लाह का अर्श आसमानों के ऊपर 
है और अर्श अल्लाह की वजह से ऐसे चरचराता है जैसे पालान सवार की वजह 
से चरचराता है (अबुदाऊद- 47 26-ज्‌ईफ) 

6. “अल्लाह अर्श पर है जौ कि सातों आसमानों के ऊपर है।” 
(अबुदाऊद-4 7 2 3-जईफ) 
इन अहादीसे रसूल सल्‍ल. से जहां यह मालूम हुआ कि अल्लाह अर्श पर है जो 
सातों आसमानों के ऊपर है। वहीं यह भी पता चला कि अर्श तमाम आसमानों को 

घेरे हुए है। हालांकि कि कुरआन व अहादीस के इन साफ्‌ दलाइल के बाद 
'उलेमा किराम के अक॒वाल से इस मसले को साबित करने की जृरूरत नही है। 
फिर भी मुकल्लिदीन की तसल्ली के लिए इमामाने दीन के अक्‌वाल पेश है। - 

(।) इमाम अबु हनीफा रह. ने 'वसीयत' में फ्रमाया कि”हम इस बात का 
इकरार करते हैं कि अल्लाह अर्श पर मुस्तवी है। जबकि वह करार व ठहराव 
का मोहताज नही |” 

(2) इमाम मालिक रह. ने कहा “अल्लाह का अर्श पर होना मालूम है लेकिन वह 
किस हालत में है ? मालूम नहीं |ईमान इस पर वाजिब है और वह अर्श पर किस 
तरह बैठा या करार पकड़े है का सवाल करना बिदअत है।'' 

(इज्तेमाअ जयुश अल इस्लामिया-सफा- 32) 

(3) इमाम तबरानी रह. ने कहा कि “इमाम शाफई रह. अल्लाह के अर्श पर होने 
के कायल है। '(“-सफा-5 9) 

(4) इमाम अहमद बिन हम्बल रह. ने फरमाया “अल्लाह तआला ने जिस तरह 
अर्श पर होने का जिक्र किया है। हम उसी तरह इसका इक्रार करते हैं। 
“-सफा-] 97] 98) 

(5)इमाम अबुल हसन अशअरी रह ने कहा कि;अगरकोई इस्तवा के बारे 
में पूछेगा तो हम यही कहेंगे कि बेशक अल्लाह अर्श पर मुस्तवी है । इसलिए कि 
ऐसा ही कुरआन में बयान हुआ है।''( इरिव्तलाफ्‌ अल मुदल्लीन ) 

(6) इमाम अली अल तबरी रह ने कहा ” जान लो ! बेशक! अल्लाह आसमानों 
के ऊपर बल्कि हर चीज से ऊपर अपने तझुत (अर्श) पर कायम है और अपनी 
मखलूक से अलग है।” (मुश्किल अल आसार) 
(7) हाफिज अबु बकर अजरी रह ने कहा” अहले इल्म का यही कहना है कि 
अल्लाह आसमानों के ऊपर अर्श पर कायम है। उसका इल्म हर जगह है और 
हर अमल उसी की तरफ चढ़कर जाता है। “(अल सर फी अल सुन्न) 
(8) हाफिज जृहबी रह. फ्रमाते है “” हिजाजू, ईराकु, शाम और यमन गूरज हर 
मुल्क के उलेमा का हमने यही मसलक पाया कि अल्लाह अर्श पर है। अपनी 
मखूलूक से अलग है उसकी हालत मालूम नही | वह ऐसा ही है जैसे खुद उसने 
कहा यानि घेरा अल्लाह ने हर चीज्‌ को अपने इल्म से। 
(9) इमाम तबरानी रह. फ्रमाते हैं ” हम यह अकीदा रखते है कि अल्लाह अर्श 
पर हैं। वह सुनता और देखता है। 
(। 0) इमाम इब्ने खुजैमा रह. ने कहां ” जो शख्स इस बात का इकरार न करें 
कि अल्लाह सातों आसमानों के ऊपर अर्श पर है. और अपनी मखलूक से जुदा 
है तो वह काफिर है । उससे तौबा कराई जायेगी | अगर वह तौबा कर ले तो ठीक 
वरना उसकी गर्दन मार दी जायेगी |” 
(। ) इमाम मूसली रह. कहते हैं कि ” क्रआन में साफ बयान हुआ है कि 
अल्लाह सातों आसमानों के ऊपर अर्श पर है। 
( 2) इमाम बगवी रह. ने कहां ” अहले सुन्नत का यह अकीदा है कि अल्लाह 
अर्श पर कायम है। किस तरह ? यह मालूम नहीं। 

इस्तवा अल्लाह की एक सिफत है जिस पर हर एक को इमान लाना वाजिब 
है और कैफियत का इल्म अल्लाह ही को है। ” (दारूल किताब अल 

अरबी-सफा-। 84) 
(। 3) शैख अब्दुल कादिर जीलानी रह. ने कहा ” हमारा रब अर्श पर मुस्तवी है 
और सारी बादशाही को मुहीत है ।इसकी दलील कुरआन की सात आयतें है।'' 
(। 4) इमाम गृजाली कहते हैं ” अल्लाह अर्श पर मुस्तवी है। अर्श के ऊपर है 
बल्कि हर चीज के ऊपर है।”” (अहया अल-उलूम) 
(। 5) इमाम मुहम्मद बिन अतास रह. ने कहा ” अल्लाह अर्श पर मुस्तवी है। 
इस बात पर इमान लाना हर मुसलमान के लिए वाजिब है। ” (तन्‍्जीहा अल 
जात वल सिफात ) 
( 6) इमाम शौकानी कहते हैं “” कुरआने करीम की बहुत सी आयात से साबित 
है कि अल्लाह अर्श पर मुस्तवी है। “” (रिसाला अल सिफात ) 

(। 7) शाह वली उल्लाह रह. ने कहा ” अल्लाह की जात अर्श के ऊपर है। ” 
(हुस्न अल अकीदा) 

( 8) मुहम्मद युसुफ्‌ बिलगिरामी रह. ने कहा ” अल्लाह बजाता (खुद) अर्श पर 
है और जम्हूर मुहद्दिसीन का यही मजहब है। ”” (फ्रअ नाबित मिन अल असल 
अल साबित ) 

इस मसअले में तमाम सहाबा रजि., ताबईन व तबह ताबईन रह. और 

अइम्मा मुज्तहिदीन का यही अकीदा है। अगर कोई एक हर्फ भी इसके खिलाफ्‌ 
उन लोगों से साबित करना चाहे तो नही कर सकता / अलबत्ता जहमिया व 
मुअतज़ेला जैसे कुछ गुमराह फिर्के जुरूर सिफते इस्तवा का इन्कार करते है। 
लेकिन यह फिर्के अहले सुन्नत वल जमाअत में दाखिल ही नही है। 
वह आयलें जिनसे अल्लाह का मख़लूूूक से ऊपर होना साबित होता है 
() हम देखते हैं तेरे मुहं को बार-बार आसमान की तरफ्‌ उठाना। (बकरा 
-आयत- 44) 

(2) ऐ ईसा (अलैहि)। में तुम्हे फेंररगा और उठाऊंगा अपनी तरफ। (आले 
इमरान-5 5) 

(3) वो अपने रब से डरते है जो उनके ऊपर है| (नहल-50) 

(4) हमने उठा लिया उसको ऊंची जगह पर | (मरयम-5 7) 

(5) अल्लाह अपनी तदबीर से अहकाम आसमान से जमीन पर उतारता है। 
(सज्दा-5) 

(6) पाकीजा कलाम उसी की तरफ चढ़ता है और अल्लाह उसे ऊपर उठा लेता 
है। (फातिर- 0) 

(7) फिरिऔन का हामान से यह कहना कि ऐ हामान मेरे लिए एक महल बना कि 
में आसमान के दरवाजे तक पहुंच कर मूसा के मअबूद को झांक कर देखूं। 
(गाफ्रि-3 7) 

(8) क्या तुम बेखोफ्‌ हों गये हो उस जात से जो आसमानों में है कि वह तुम्हे 
जूमीन में द्यसा दे | (मुल्क-] 6) 

(9) फरिश्ते और रूह (जिब्रील) उस की तरफ चढ़कर जाएंगे। उस दिन 
जिसकी मिक॒दार पचास हजार साल है| (मआरिज-4) 

अह्ादीसे स्सूल सल्‍्ल- जिनसे अल्लाह का आसमान पर होना साबित होता है 

।. (मेअराज की रात) जिब्रील अलैहि. नबी सल्‍ल. को लेकर अल्लाह की 


तरफ (आसमानों पर) चढ़े | (बुखारी-7 5 7) 

2. आप सल्‍ल. ने फ्रमाया “मैं अमीन हूँ उसका जो आसमान पर है। 
(बुखाशी-43 5) 

3. लौंडी वाली हदीस में है कि नबी सल्‍ल. ने उससे पूछा कि अल्लाह कहां है? 
तो उसने कहा आसमान में | फिर आप सल्‍्ल. ने पूछा कि मैं कौन हूँ? तो वह 
बोली-आप अल्लाह के रसूल हैं। आप सल्‍ल. ने फ्रमाया-इसे आजाद कर 
दो | यह ईमान वाली है| (मुस्लिम-8 7 3) 

4. तुम रहम करो उन पर जो जमीन में है तो तुम पर वह रहम करेगा जो 
आसमान में है। (तिर्मिजी-] 74) 

5. जन्नत में जननती अल्लाह का दीदार करेंगे। अल्लाह तआला उनकी तरफ्‌ 
उनके ऊपर से झांकेगा | (इब्ने माजा-] 84) 

6. हमारा रब हर रात आसमाने दुनिया की तरफ्‌ उतरता है। (बुखारी- ।4 5) 
7. जो फरिश्ते रात में तुम्हारे साथ रहे थे । वो (सुबह) अल्लाह की तरफ चढ़ते 
हैं। (बुखारी-5 5 5 , मुस्लिम) 

8. जो औरत शौहर के बुलाने पर न आए तो वह जो आसमान में है उस औरत 
पर नाराज होता है| (मुस्लिम-26| 5) 

9. जब अल्लाह का जिक्र करने वाले जुदा हो जाते हैं तो फरिश्ते आसमान की 
तरफ चढ़ जाते हैं| (मुस्लिम-7 069) 

0. मेअराज वाली हदीस मे है “जिब्रील (अलैहि)) मुझे लेकर सदरतुल 
मुन्तेहा तक पहुंचे और यह छठे आसमान पर है।” (मुस्लिम-25 | ,255 अबु 


नईम) 

अगर अल्लाह की जात हर जगह होती ? 
अगर अल्लाह तआला अपनी जात के साथ हर जगह मौजूद होता | जैसा कि 
मुअतजेला का अकीदा है तो नबी सल्‍ल. को आसमानों पर बुलाने की कया 
जरूरत थी? मेअराज का इन्कार करने वाला बिदअती व गुमराह क्यो कहा 
जाता? मालूम हुआ कि अल्लाह अपनी जात के साथ अर्श पर है। अपनी 
मखलूक्‌ से अलग है। लेकिन उसका इल्म, कुदरत और बादशाही हर जगह 
मौजूद है। 
इमाम बैहकी रह. ने इमाम अबु हनीफा रह. से रिवायत किया कि “अल्लाह 
आसमान में है न कि जमीन पर और जो अल्लाह के अर्श पर होने का इन्कार 
करे वह काफिर है।” खुद इमाम अबु हनीफा रह. ने किताब फिक्ह अकबर में 
लिखा कि “अगर कोई कहे कि मैं नहीं जानता कि मेरा रब आसमान पर है या 
जमीन पर तो बिला शुब्हा वह काफिर हो गया | इसलिए कि इर्शादे बारी है-अल्लाह 
अर्श पर मुस्तवी है और उसका अर्श सातों आसमानों के ऊपर है।” (बैहकी) 
इमाम मालिक रह. ने फ्रमाया “अल्लाह तआला आसमान पर है और उसका 
इल्म हर जगह है।” (इज्तेमाआ अल जुयुश अल इस्लामिया) अबुल हसन 
अशअरी रह. कहते हैं”'अल्लाह तआला की सिफात के बारे में मैं इमाम अहमद 
बिन हम्बल रह. के अकीदे पर हूँ | यानि यह कि अल्लाह अर्श के ऊपर है और 
कोई जगह उसके इल्म से खाली नहीं | (अल-अबाना) 


इमाम शाफई रह. के नजदीक ” अल्लाह को अर्श पर मानना ईमान है।”” 
मौकिऔन) ईमान है।” (अअलामुल 
इमाम शौकानी रह. रिसाला “अल इर्शाद व अल तहफ ''मै लिखते है- “अल्लाह 
तआला अर्श पर है।” यह बात हर कोई अपने दिल में मेहसूस करता है। आप 
खुद यह बात देख सकते है कि जिसे अल्लाह से फ्रियाद, इल्तेजा या दुआ 
करनी हो तो वह अपना हाथ आसमान की ही तरफ फैलाता है और जब कोई 
नाजुक मामला होता है तो निगाहें भी ऊपर ही की तरफ उठती है | इसमें आलिम 
या जाहिल का कोई फर्क नही सब बराबर है | इमाम तिर्मिजी रह. फरमाते * है 
अल्लाह का इल्म उसकी कुदरत और उसकी बादशाही हर जगह है। 
मगर वह (खुद) अर्श पर है।”' (तिर्मिजी-तकसीर सूरह हदीस-30 55) 
अल्लाह को हर जगह मानने वालों के दलाइल 
(।) वही अव्वल है, वही आखिर है। वही जाहिर व बातिन है और उसे हर चीज 
का इल्म है । (हदीस-आयत-0 3) 
(2) वह जानता है जो चीज्‌ जमीन के अन्दर दाखिल होती है और जो उसे 
उससे बाहर निकालती है। जो कुछ आसमान से नाजिल होता है और जो कुछ 
उसकी तरफ्‌ ऊपर चढ़ता है और ” जहां भी तुम हो वह तुम्हारें साथ है। 
(हदीद-0 4) 
(3) हम तो गर्दन की रग से ज्यादा उसके करीब हैं | (काफ-] 6) 
(4) बेशक अल्लाह हमारे साथ है| (तौबा-4 0) 
(5) अल्लाह ने उसकी बात सुन ली है जो अपने शौहर के मामले में झगड़ती 
और अल्लाह से फ्रियाद करती थी और अल्लाह तुम दोनो की बातें सुन रहा 
था।(मुजादेला-आयत-0) 
€. जिस तरफ तुम मुंह करो | उसी तरफ अल्लाह है | (बक्रा- | 5) 
जवाबः- इमाम बैहकी रह. अपनी किताब अस्मावल सिफात के सफा-304 
पर लिखते है- मकातिल बिन हयान रह. कहते है कि अल्लाह के इस कोल कि 
“ वह हर चीज से पहले हर चीज के बाद, हर चीज से ऊपर और हर चीज से 
करीब है। ” तो बेशक इस कुर्ब से मुराद उसका इलम और उसकी कुदरत है 
ओर वह ब जाता अपने अर्श पर है और हर चीज को जानता है।यह कोल कि 
उसने जमीन व आसमान 6 दिनों में बनाए और हर एक दिन (हमारे) एक हजार 
साल के बराबर है। फिर उसने अर्श पर करार पकड़ा। वह जानता है जो कुछ 
जूमीन में दाखिल होता है यानि दाना व बीज और जो कुछ उसमे से निकलता है 
यानि पैदावार | जो कुछ आसमान से नाजिल होता यानि पानी का हर क॒तरा और 
जो कुछ उसकी तरफ जो ऊपर चढ़ता है यानि फ्रिश्तों के जुरिए आसमान की 
तरफ जो कुछ भी चढ़ता है। ”” वह तुम्हारे साथ है जहां कहीं भी तुम हो' यानि 
उसकी कुदरत उसकी बादशाहत और उसका इल्म तुम्हारे साथ है, जहां कही 
तुम हो और जो कुछ तुम करते हो, अल्लाह सब देखता-जानता है। 
जामेअ तिमिजी में है-- अल्लाह के रसूल सल्‍ल. ने सात जमीने गिनवाई 
और कहा हर दो जुमीन के बीच 500 साल के सफर की दूरी है और कसम 
उस जात की जिसके हाथ में मुहम्मद सल्‍ल. की जान है। अगर तुम ले चलो 

एक रस्सी को सबसे नीचे की जुमीन तक तो भी वह अल्लाह की हुकूमत ही में 
पहुंचेगी | फिर आप सल्‍ल. ने सूरह हदीद की आयत 03 “वही सबसे पहले है 
और वही सबसे आखिर तिलावत की। इमाम तिर्मिजी रह. ने कहा कि अहले 
इल्म ने इस हदीस की यह तफ्सीर की है कि अल्लाह के इल्म, उसकी सल्तनत 
और उसकी कूदरत में ही पंहुचेगी । अल्लाह का इल्म हर जगह है और वह खुद 
अर्श के ऊपर है | (तिर्मिजी-3 0 5 5) 

सार यह कि कुर्ब से मुराद अल्लाह के इल्म और कुदरत का क्रीब होना है, 
बिल्जात नहीं | बजाता तो वह अर्श पर है उसका इल्म और बादशाही हर जगह 
है। वहीं से वह सब की हरकतों को जानता है। और सब की बातें सुनता है। 
इब्ने अबि हातिम ने रिवायत किया कि “जहां कहीं भी तुम हो अल्लाह तुम्हारे 
साथ है।” की तफ्सीर इब्ने अब्बास रजि. ने यह की कि “इससे मुराद उसका 
इल्म है, बिल्जात नहीं | वह खुद तो अर्श पर है। 

इमाम इब्ने तिमिया रह. और इब्ने अब्दुल बर रह. ने कहा कि अल्लाह अपने 
बन्दों के साथ अपने इल्म से है और किसी अहले इल्म का इसमें खिलाफ नहीं। 
यही अकीदा इब्ने अब्बास रजि., दहाक, मुकातिल, सुफ्यान सौरी, इमाम 
मालिक और इमाम अहमद बिन हम्बल रह. वगैरह का भी है। (किताब-अल 
अलु) “जिस तरफ तुम मुंह करो उसी तरफ अल्लाह है।” का मतलब यह है कि 
पूरब व पश्चिम (उत्तर-दक्षिण) उसी का है। तुम्हारे हर काम व बात की उसे 
जानकारी है। वह मशहूर रिवायत कि जब सरे राह एक बुढ़िया ने अमीरूल 
मोमिनीन उमर रजि. को रोक कर देर तक बातें की तो उसके जाने के बाद एक 
शख्स ने कहा-अमीरूल मोमिनीन! आपने इस बुढ़िया की खातिर कुरैश के लोगों 
को इतनी देर तक रोके रखा | तब उमर रजि. ने फरमाया-अफसोस तुझ पर! तू 
जानता है यह औरत कौन थी? यह वह औरत है जिसकी शिकायत अल्लाह 
तआला ने सातों आसमानों के ऊपर अर्श से सुनी थी। इस सब के बावजूद 
किसी फिकें या लोगों का यह अकीदा कि अल्लाह (अपनी जात के साथ ) हर 
जगह मौजूद है | कैसे सही हो सकता है? इस अकीदे से तो अल्लाह जमीन पर, 
हामिला औरतो के पेट में , पहाड़ों , जानवरों , पेड़ो और हर पाक व नापाक जगहों 
पर मानना पडेगा/जबकि हमारा रब पाक है। शैख अब्दुल वहाब शअरानी ने 
सययद अली खुवास से नकल किया कि ” अल्लाह हर जगह मौजूद है ” 
कहना किसी तरह जाइज्‌ नही | अहले सुन्नत वल जमाअत का यह अकीदा नही 
है कि हर जगह और हर एक के साथ अल्लाह की जात है। (अल मवाकीत वल 


जवाहर) 
अल्लाह तआला हम सभी को अकीदे की दुरूस्तगी की तौफीक अता फ्रमायें। 
आमीन! 
माखूज्‌ 
अल्लाह तआला अर्श पर या हर जगह 
अज्‌ नवाब सिद्दीक्‌ हसन खान आपका दीनी भाई 
मुहम्मद सईद 
€्क दिनांक. 2/03/2 


